

दिनांक-15.06.2017 को उप विकास आयुक्त, लातेहार की अध्यक्षता में अन्तराष्ट्रीय योग दिवस (21 जून) के तैयारी हेतु आयोजित बैठक की कार्यवाही -

उपस्थिति - यथा पंजीनुसार।

आज दिनांक-15.06.2017 को उप विकास आयुक्त, लातेहार की अध्यक्षता में आगामी 21 जून 2017 को अन्तराष्ट्रीय योग दिवस की तैयारी हेतु बैठक का आयोजन किया गया। सर्वप्रथम अधोहस्ताक्षरी द्वारा बैठक में उपस्थित पदाधिकारियों का स्वागत किया गया एवं बैठक की कार्यवाही प्रारंभ की गई।

भारत सरकार द्वारा अन्तराष्ट्रीय योग दिवस के लिये निर्गत प्रोटोकॉल के अनुसार दिनांक- 21 जून 2017 को अन्तराष्ट्रीय योग दिवस मानाने का निर्णय लिया गया है। मुख्य कार्यक्रम जिला खेल स्टेडियम, लातेहार में होगा। योग शिक्षक के रूप में पतंजलि सेवा संस्थान, लातेहार से श्री त्रिभुवन पाण्डेय, श्री बलराम सिंह तथा आर्ट आफ लिविंग संस्था से योग शिक्षक श्री मुकेश पाण्डेय को शामिल करने का निर्णय लिया गया।

लातेहार जिला के सभी प्रखण्ड मुख्यालय तथा पंचायत मुख्यालय में भी अन्तराष्ट्रीय योग दिवस मनाया जायेगा। उक्त निमित्त सभी प्रखण्ड विकास पदाधिकारी, लातेहार जिला को आदेश दिया जाता है कि अपने स्तर से सभी पंचायतों के मुखिया, पंचायत समिति सदस्य एवं अन्य जनप्रतिनिधियों को पंचायत मुख्यालय में अन्तराष्ट्रीय योग दिवस मनाने हेतु आदेश निर्गत करना सुनिश्चित करेंगे।

जिला खेल स्टेडियम, लातेहार में आयोजित मुख्य कार्यक्रम में योग शिक्षकों द्वारा योग कराने के लिये स्टेज तथा आम नागरियों के बैठने हेतु कारपेट बिछाने हेतु निर्णय लिया गया।

(अनुपालन- प्रखण्ड विकास पदाधिकारी, लातेहार)

कार्यपालक पदाधिकारी, नगर पंचायत, लातेहार जिला खेल स्टेडियम, लातेहार की साफ-सफाई तथा पेयजल की व्यवस्था सुनिश्चित करेंगे।

(अनुपालन- कार्यपालक पदाधिकारी, नगर पंचायत, लातेहार)

अन्तराष्ट्रीय योग दिवस के कार्यक्रम में लोगों को शामिल करने हेतु जागरूकता रैली निकालने का निर्णय लिया गया जिला शिक्षा अधीक्षक, लातेहार को निदेश दिया गया कि दिनांक 17.06.2017 को सभी विद्यालयों के शिक्षकों/ छात्र-छात्राओं के द्वारा जागरूकता रैली का आयोजन करने हेतु निदेशित करना सुनिश्चित करें। जिला शिक्षा पदाधिकारी, लातेहार एवं जिला शिक्षा अधीक्षक, लातेहार को निदेश दिया गया कि योग दिवस 21 जून 2017 के अवसर पर योग कार्यक्रम में सभी विद्यालयों के बच्चों को भाग लेने हेतु सभी विद्यालयों के प्राधानाध्यापक को निदेशित करना सुनिश्चित करेंगे।

(अनुपालन- जिला शिक्षा पदाधिकारी, लातेहार एवं जिला शिक्षा अधीक्षक, लातेहार)

जिला मुख्यालय अन्तर्गत सभी कार्यालयों के पदाधिकारी एवं कर्मी जिला खेल स्टेडियम, लातेहार में आयोजित अन्तराष्ट्रीय योग दिवस कार्यक्रम में उपस्थित रहेंगे तथा दिनांक-18 से 20 जून 2017 तक योग पूर्वाभ्यास में भाग लेंगे।

जिला सूचना एवं जनसम्पर्क पदाधिकारी, लातेहार अन्तराष्ट्रीय योग दिवस के लिये व्यापक रूप से प्रचार-प्रसार करायेंगे तथा दिनांक-21 जून 2017 को अन्तराष्ट्रीय योग दिवस के मुख्य कार्यक्रम जिला खेल स्टेडियम, लातेहार में विडियोग्राफी तथा फोटोग्राफी कराना सुनिश्चित करेंगे।

(अनुपालन- जिला सूचना एवं जनसम्पर्क पदाधिकारी, लातेहार)

5

जिला सूचना एवं विज्ञान पदाधिकारी, लातेहार अन्तराष्ट्रीय योग दिवस के फोटोग्राफ के लातेहार जिला के वेबसाईट तथा भारत सरकार द्वारा दिये गये लिंक पर फोटो Upload कराना सुनिश्चित करेंगे।

(अनुपालन- जिला सूचना एवं विज्ञान पदाधिकारी, लातेहार)

असैनिक शल्य चिकित्सक-सह- मुख्य चिकित्सा पदाधिकारी, लातेहार जिला खेल स्टेडियम, लातेहार में मुख्य कार्यक्रम स्थल पर एक मेडिकल टीम उपलब्ध करायेंगे। साथ ही सभी प्रखण्ड चिकित्सा पदाधिकारी को अपने-अपने प्रखण्डों में मेडिकल टीम के साथ उपस्थित रहने हेतु निदेशित करना सुनिश्चित करेंगे।

(अनुपालन- असैनिक शल्य चिकित्सक-सह- मुख्य चिकित्सा पदाधिकारी, लातेहार)

बैठक में उपस्थित अनुमण्डल पुलिस पदाधिकारी, लातेहार को यह बताया गया कि कार्यक्रम स्थल पर काफी भीड़ होने की संभावना है। अतः विधि व्यवस्था हेतु अपने स्तर से आवश्यक पुलिस बल की तैनाती करना सुनिश्चित करेंगे।

(अनुपालन- अनुमण्डल पुलिस पदाधिकारी, लातेहार)

सभी उपस्थित पदाधिकारियों एवं विभिन्न योग संस्थानों के प्रतिनिधियों को यह बताया गया कि अन्तराष्ट्रीय योग दिवस का कार्यक्रम हेतु प्रातः 06:30 बजे जिला खेल स्टेडियम, लातेहार में उपस्थित होंगे तथा कार्यक्रम को सफल बनायेंगे।

अंत में उप विकास आयुक्त, लातेहार के द्वारा सधन्यवाद ज्ञापन के साथ बैठक की कार्यवाही समाप्त की गई।


उप विकास आयुक्त,
लातेहार।

ज्ञापांक :- 1261 दिनांक:- 16.06.2017

प्रतिलिपि :- सभी प्रखण्ड विकास पदाधिकारी, लातेहार जिला/जिला आयुष पदाधिकारी, लातेहार/ कार्यपालक पदाधिकारी, नगर पंचायत, लातेहार/ जिला सूचना एवं जनसम्पर्क पदाधिकारी, लातेहार/ जिला सूचना एवं विज्ञान पदाधिकारी, लातेहार/अनुमण्डल पुलिस पदाधिकारी, लातेहार/ जिला शिक्षा अधीक्षक, लातेहार/जिला शिक्षा पदाधिकारी, लातेहार/असैनिक शल्य चिकित्सक -सह- मुख्य चिकित्सा पदाधिकारी, लातेहार एवं संबंधित पदाधिकारियों को सूचनार्थ एवं अनुपालनार्थ प्रेषित।

प्रतिलिपि :- नजारत उप समाहर्ता, लातेहार को सूचनार्थ एवं आवश्यक कार्यवाई हेतु प्रेषित।

प्रतिलिपि :- सभी वरीय पदाधिकारी, लातेहार जिला को सूचनार्थ प्रेषित।

प्रतिलिपि :- पुलिस अधीक्षक, लातेहार को सूचनार्थ प्रेषित।

प्रतिलिपि:- उपायुक्त, लातेहार को सादर सूचनार्थ प्रेषित।


उप विकास आयुक्त,
लातेहार।